

Pradoshastotra

ashtakam

ప్రదోషస్తోత్రాష్టకం

సత్యం బ్రవీమి పరలోకహితం బ్రవీమి
సారం బ్రవీంయుపనిషద్ధృదయం బ్రవీమి |
సంసారముల్బణమసారమవాప్య జంతోః
సారోఽయమీశ్వరపదాంబురుహస్య సేవా || 1 ||
యే నార్చయంతి గిరిశం సమయే ప్రదోష
యే నార్చితం శివమపి ప్రణమంతి చాన్యే |
ఏతత్కథాం శ్రుతిపుటైర్న పిబంతి మూఢా-
-స్తే జన్మజన్మసు భవంతి నరా దరిద్రాః || 2 ||
యే వై ప్రదోషసమయే పరమేశ్వరస్య
కుర్వంత్యనన్యమనసోఽఘ్రిసరోజపూజాం |
నిత్యం ప్రవృద్ధధనధాన్యకళత్రపుత్ర-

-సౌభాగ్యసంపదధికాస్త ఇహైవ లోకే || 3 ||

కైలాసశైలభవనే త్రిజగజ్జనిత్రీం

గౌరీం నివేశ్య కనకాంచితరత్నపీఠే |

నృత్యం విధాతుమభివాంఛతి శూలపాణౌ

దేవాః ప్రదోషసమయేఽనుభజంతి సర్వే || 4 ||

వాగ్దేవీ ధృతవల్లకీ శతమఖో వేణుం దధత్పద్మజ-

-స్త్రాలోన్నిద్రకరో రమా భగవతీ గేయప్రయోగాన్వితా

|

విష్ణుః సాంద్రమృదంగవాదనపటుర్దేవాః సమంతాత్

స్థితాః

సేవంతే తమను ప్రదోషసమయే దేవం

మృడానీపతిం || 5 ||

గంధర్వయక్షపతగోరగసిద్ధసాధ్యా

విద్యాధరామరవరాస్పరసాం గణాంశ్చ |

యేఽన్యే త్రిలోకనిలయాః సహభూతవర్గాః

ప్రాప్తే ప్రదోషసమయే హరపార్శ్వసంస్థాః || 6 ||

అతః ప్రదోష శివ ఏక ఏవ

పూజ్యోఽథ నాన్యే హరిపద్మజాద్యాః |

తస్మిన్మహేశే విధినేజ్యమానే

సర్వే ప్రసీదంతి సురాధినాథాః || 7 ||

ఏష తే తనయః పూర్వజన్మని బ్రాహ్మణోత్తమః

ప్రతిగ్రహైర్వయో నిన్యే న యజ్ఞాద్యైః సుకర్మభిః |

అతో దారిద్ర్యమాపన్నః పుత్రస్తే ద్విజభామిని

తద్దోషపరిహారార్థం శరణం యాతు శంకరం || 8 ||

ఇతి శ్రీస్కాందపురాణే బ్రహ్మఖండే తృతీయే

బ్రహ్మోత్తరఖండే షష్ఠోఽధ్యాయే శాండిల్య కృత

ప్రదోషస్తోత్రాష్టకం |